



జోగి రమేష్ సోదరులకు బెయిల్ మంజూరు

(అంకుశం, అమరావతి, జనవరి 23): ఏపీలో నకిలీ మద్యం కేసులో జోగి రమేష్ సోదరులకు ఊరట లభించింది. వైఎస్సార్ సీపీకి చెందిన మాజీ మంత్రి జోగి రమేష్ ఆయన సోదరుడు జోగి రాముకు తంబళ్లపల్లి కోర్టు బెయిల్ మంజూరు చేసింది. దీంతో, జోగి రమేష్ సోదరులు శుక్రవారం జైలు నుంచి విడుదల కానున్నారు. కాగా, ఇప్పటికే భవానీపురంలో నమోదైన కేసులో విజయవాడ ఎక్సైజ్ కోర్టు బెయిల్ మంజూరు చేసిన విషయం తెలిసిందే. మరోవైపు, నకిలీ మద్యం కేసులో 85 రోజులుగా జైలులో ఉన్న జోగి రమేష్, జోగి రాము. ప్రస్తుతం విజయవాడ సబ్ జైలులో రిమాండ్ ఖైదీలుగా ఉన్నారు.

సీమ జిల్లాలకు నీటి తరలింపు.. సరికొత్త రికార్డు



అంకుశం ప్రత్యేక ప్రతినిధి అమరావతి

రాయలసీమ జిల్లాలకు నీటి తరలింపు విషయంలో హంద్రీ నీవా ప్రాజెక్టు ఈ సారి సరికొత్త రికార్డు సృష్టించింది. నీటి మళ్లింపునకు కృషి చేసిన సీఎం చంద్రబాబు నాయుడుకు ఇరిగేషన్ శాఖ మంత్రి నిమ్మల రామానాయుడు, రోడ్డు, భవనాల శాఖ మంత్రి బీసీ జనార్థన్ రెడ్డి, ప్రభుత్వ విప్, రాయదుర్గం ఎమ్మెల్యే కాలవ శ్రీనివాసులు కృతజ్ఞతలు తెలిపారు. ఈ మేరకు వారు శుక్రవారం సీఎం చంద్రబాబును - మిగతా3లో

- ప్రాజెక్ట్ డిజైన్ కెపాసిటీకి మించి తొలిసారి నీటి విడుదల
- హంద్రీనీవా ప్రాజెక్టు నుంచి 190 రోజుల్లోనే 40.109 టీఎంసీల నీరు కాల్వలకు మళ్లింపు
- నీటి మళ్లింపునకు కృషి చేసిన సీఎం చంద్రబాబుకు కృతజ్ఞతలు తెలిపిన మంత్రులు

కూటమి ప్రభుత్వాన్ని కూల్చడం ఎవరి తరం కాదు



అంకుశం ప్రత్యేక ప్రతినిధి అమరావతి

మంత్రి నారా లోకేష్ పుట్టినరోజు వేడుకలు కేవలం ఆనందోత్సవాల కోసం మాత్రమే నిర్వహిస్తున్నామని కావని, ఆయన నాయకత్వంపై రాష్ట్ర ప్రజలు, తెలుగుదేశం పార్టీ శ్రేణులు ఉంచుకున్న అచంచలమైన నమ్మకానికి ఇవి స్పష్టమైన నిదర్శనమని టీడీపీ రాష్ట్ర

- ప్రజల తీర్పును గౌరవించి జగన్ రెడ్డి అసెంబ్లీకి రావాలి
- పారిశ్రామిక అభివృద్ధి వికేంద్రీకరణ ఛాంపియన్ నారా లోకేష్
- ప్రపంచ దిగ్గజ పరిశ్రమలను రాష్ట్రానికి రప్పించారు
- మీడియా సమావేశంలో టీడీపీ రాష్ట్ర అధ్యక్షులు పల్లా శ్రీనివాసరావు

అధ్యక్షులు పల్లా శ్రీనివాసరావు అన్నారు. శుక్రవారం టీడీపీ కేంద్ర కార్యాలయంలో నిర్వహించిన మీడియా సమావేశంలో ఆయన మాట్లాడుతూ.. నారా లోకేష్ బాబుకు హదయపూర్వక జన్మదిన శుభాకాంక్షలు తెలియజేశారు. పార్టీని ఆధునిక దిశలో ముందుకు తీసుకెళ్లే సామర్థ్యం, స్పష్టమైన విజన్, అహర్నిశలు - మిగతా3లో

జగనన్న సైన్యాన్ని నిర్మించేందుకు సమాయత్తం కావాలి!

వైయస్ఆర్ సీపీ నంద్యాల జిల్లా అధ్యక్షుడు కాటసాని రాంభూపాల్ రెడ్డి పిలుపు

ఫిబ్రవరి 18లోగా గ్రామ కమిటీల ఎంపిక ప్రక్రియ పూర్తి చేయాలి

జనగానపల్లె నియోజకవర్గం వైయస్ఆర్ సీపీ సంస్థాగత నిర్మాణ సమావేశం



(అంకుశం, జనగానపల్లె, అమరావతి, జనవరి 23): రెండేళ్ల పాలనలో కూటమి ప్రభుత్వం పూర్తిగా విఫలమైందని, వైయస్ జగన్ మోహన్ రెడ్డి సైన్యాన్ని నిర్మించేందుకు పార్టీ శ్రేణులు సమాయత్తం కావాలని వైయస్ఆర్ సీపీ నంద్యాల జిల్లా అధ్యక్షుడు కాటసాని రాంభూపాల్ రెడ్డి పిలుపునిచ్చారు. - మిగతా2లో



జయలక్ష్మీపురంలో అధునాతన ఉచిత కంటి ఆపరేషన్లు

శ్రీ గణపతి సచ్చిదానంద స్వామీజీ ఆశీస్సులతో వైద్య శిబిరం

రేపటి ముగింపు కార్యక్రమానికి హాజరవుతున్న శ్రీ దత్త విజయానంద తీర్థ స్వామీజీ

(అంకుశం, జయలక్ష్మీపురం, జనవరి 23): అనంతపురం జిల్లా రాపాడు మండలం జయలక్ష్మీపురం (బొమ్మేపల్లి) గ్రామంలోని జయలక్ష్మీమాత ఆశ్రమంలో పూజ్య శ్రీశ్రీ గణపతి సచ్చిదానంద స్వామీజీ, పూజ్య శ్రీ దత్త విజయానంద తీర్థ స్వామీజీల దివ్య ఆశీస్సులతో నిరుపేదలకు, అవసరార్థులకు నిస్వార్థ సేవ అందించే లక్ష్యంతో అధునాతన ఉచిత కంటి వైద్య శిబిరం పెద్ద ఎత్తున నిర్వహిస్తున్నారు. సామాజిక సేవా కార్యక్రమాలు, వైద్య - మిగతా2లో



జయలక్ష్మీపురంలో అధునాతన

ఉచిత కంటి ఆపరేషన్లు

-మొదటిపేజీ తరువాయి

శిబిరాల కోసమే ప్రత్యేకంగా నిర్మించిన జయలక్ష్మీపురం ఆశ్రమంలోని ‘శ్రీ జయలక్ష్మి మాత ఉచిత వైద్యశాల’ అనే నూతన ఆసుపత్రి భవనంలో కంటి ఆవరేషన్ల శిబిరం జరుగుతుంది. చుట్టుపక్కల ప్రాంతాల వల్లె ప్రజలందరికీ వైద్య సేవలు అందుబాటులోకి రావాలనే గణపతి సచ్చిదానంద స్వామీజీ భవనాన్ని ప్రత్యేకంగా నిర్మించారు. గణపతి సచ్చిదానంద స్వామీజీ దివ్య ఆదేశాల మేరకు ఎం.ఆర్.చంద్రశేఖర్ కృషితో ప్రపంచ ప్రఖ్యాతి గాంచిన చెన్నై శంకర్ నేత్రాలయ, శంకర్ నేత్రాలయ యూఎస్ఎ, పుట్టపర్తికి చెందిన మొలైల్ ఐ సర్జికల్ యూనిట్ సమన్వయంతో ఈ కార్యక్రమం పెద్ద ఎత్తున నిర్వహిస్తున్నారు. గతంలో 2023లో నిర్వహించిన శిబిరంలో సుమారు 1,100 మందికి పైగా చరీక్షలు నిర్వహించి, 230 మందికి విజయవంతంగా శస్త్ర చికిత్సలు నిర్వహించారు. ఆ న్యూరైతోనే ఇప్పుడు ఈ రెండో భారీ శిబిరాన్ని నిర్వహిస్తున్నారు. జనవరి 16వ తేదీ నుంచి 25 వరకు జరుగుతున్న ప్రస్తుత శిబిరంలో ఇప్పటి వరకు 470 మందికి పైగా బయటి రోగులు పరీక్షలు నిర్వహించగా సుమారు 95 మంది రోగులకు క్యాటరాక్ట్ శస్త్ర చికిత్సల కోసం ఎంపిక చేశారు. ఆత్మాధునిక సౌకర్యాలు కలిగిన మొలైల్ సర్జికల్ బస్సుల ద్వారా ఈ శస్త్ర చికిత్సలు నిర్వహిస్తున్నారు. దీని వల్ల రోగులు అదే రోజున ఆవరేషన్ చేయించుకుని సురక్షితంగా తమ ఇళ్లకు చేరుకునే వెసులుబాటు కల్పించబడింది. చాలా ఏళ్లుగా నిరంతరాయంగా ఉచిత వైద్య సేవలు అందిస్తున్న ఈ ఆశ్రమంలో, ఈ పుణ్య కార్యక్రమ ముగింపు వేడుక శనివారం పూజ్య శ్రీ దత్త విజయనంద తీర్థ స్వామీజీ దివ్య సమక్షంలో నిర్వహించేందుకు ఏర్పాట్లు చేశారు.

ఏపీకి పెట్టుబడుల వెల్లువ

అమరావతి : ప్రపంచ పెట్టుబడుల సదస్సులో ఏపీ సత్తా చాటుతోంది. పెద్ద ఎత్తున పారిశ్రామిక పెట్టుబడులను ఆకర్షిస్తోంది. సీఎం చంద్రబాబు నేతృత్వంలో ప్రత్యేక బృందం ప్రపంచ పెట్టుబడుల సదస్సుకు హాజరైంది. మంత్రి నారా లోకేష్ సైతం ఈ బృందంలో ఉన్నారు. అయితే మన దేశం నుంచి పది రాష్ట్రాలు పెవిలియన్లు ఏర్పాటు చేశాయి. ముఖ్యంగా దక్షిణాది రాష్ట్రాలు పోటీపడ్డాయి. కానీ అందులో ఏపీ ముందు వరుసలో నిలవడం విశేషం. చంద్రబాబు నేతృత్వంలో దావోస్ పర్యటన ఏపీ పారిశ్రామిక చరిత్రలో ఒక సువర్ణ అధ్యాయం అని టాక్ నడుస్తోంది. ముఖ్యంగా ఆర్ఎంజెడ్ గ్రూపు లక్ష కోట్ల పెట్టుబడి పెట్టేందుకు ముందుకు వచ్చింది. అయితే లక్ష కోట్లు అనేది సంఖ్యా మాత్రమే కాదు. లక్షలాదిమంది యువత కలలను సాకారం చేసే ఒక భరోసా. విశాఖను డిజిటల్ రాజధానిగా, రాయలసీమను లాజిస్టిక్స్ హబ్ గా మార్చబోతున్న ఈ ప్రాజెక్టులు.. రాష్ట్ర జిడిపి ని పరుగులు పెట్టిస్తాయి అనడంలో ఎంత మాత్రం సందేహం లేదు. దేశంలో ఏపీని అగ్రగామిగా, పెట్టుబడుల గమ్యస్థానంగా నిలబెట్టునున్నాయి.ప్రముఖ రియల్ ఎస్టేట్ దిగ్గజంగా ఆర్ఎంజెడ్ ఉంది. ఏపీలో దాదాపు లక్ష కోట్ల రూపాయలు పెట్టుబడి పెట్టేందుకు ముందుకు వచ్చింది. ఈ ప్రాజెక్టులు అందుబాటులోకి వస్తే దేశంలో లక్షమందికి ఉద్యోగాలు అందించవచ్చు. రాష్ట్ర ప్రభుత్వంతో ఆర్ఎం జెడ్ ఒప్పందాలు కూడా చేసుకుంది. రాబోయే ఐదు,ఆరు సంవత్సరాల్లో మూడు ప్రధాన రంగాల్లో ఈ పెట్టుబడులు రానున్నాయి. విశాఖపట్నంలో గ్లోబల్ క్యాపిటలిటీ సెంటర్

హబ్ గా, డేటా సెంటర్ క్లస్టర్ గా మార్చేందుకు.. రాయలసీమలో ఇండస్ట్రియల్,, లాజిస్టిక్స్ పార్కు ఏర్పాటుకు ఆర్ ఎం జెడ్ ముందుకు రావడం విశేషం. విశాఖలోని కాపులుప్పాడ ఐటీ పార్కులు 50 ఎకరాల విస్తీర్ణంలో.. పది మిలియన్ చదరపు అడుగుల భారీ జిసీసి పార్కును ఆర్ఎంజెడ్ అభివృద్ధి చేయనుంది. ఇది అంతర్జాతీయ కార్పొరేట్ సంస్థలను ఆకర్షించడమే కాకుండా.. ఉత్పాదంధ్రలో ఐటీ ఎకో సిస్టంను సమూలంగా మార్చి వేయనుంది. భవిష్యత్తు తరాల కోసం ఆర్టిఫిషియల్ ఇంటెలిజెన్స్ సేవలు అందించేందుకు గాను.. విశాఖ పరిసరాల్లో 1 గీగావాట్ సామర్థ్యంతో భారీ హైపర్ స్పేల్ డేటా సెంటర్ క్లస్టర్ను ఏర్పాటు చేయనున్నారు. 500 నుంచి 700 ఎకరాల్లో విస్తరించే ఈ ప్రాజెక్టు గ్రీన్ ఎనర్జీ ఆధారంగా పనిచేయనుంది. మరోవైపు రాయలసీమలో ఇండస్ట్రియల్ లాజిస్టిక్స్ పార్కు ఏర్పాటు చేసేందుకు కూడా ఆర్ఎం జెడ్ ముందుకు వచ్చింది. టేకులపల్లి వద్ద వెయ్యి ఎకరాల్లో భారీ ఇండస్ట్రియల్ అండ్ లాజిస్టిక్స్ పార్కు ఏర్పాటు కానుంది. దీనివల్ల తయారీ, రవాణా రంగాల్లో వేల సంఖ్యలో యువతకు ఉద్యోగ అవకాశాలు లభించనున్నాయి. మరోవైపు మూడో రోజు ప్రపంచ ప్రఖ్యాత పారిశ్రామిక దిగ్గజాలతో సమావేశం అవుతూ వస్తున్నార చంద్రబాబు. దావోస్ లోని ఏపీ లాంజ్ లో చంద్రబాబుతో ఆర్గెలర్ మిట్టల్ ఎగ్రిక్యూల్చివ్ చైర్మన్ లక్ష్మీ మిట్టల్, సీఈఓ అదిత్య మిట్టల్ సమావేశం అయ్యారు. మంత్రులు నారా లోకేష్ తో పాటు డిజీ భరత్ కూడా పాల్గొన్నారు. అనకాపల్లి జిల్లాలో ఆర్గెలర్ మిట్టల్ భారీ ఉక్కు

కర్మాగార పురోగతిపై చర్చించారు. తొలి దశలో దాదాపు 60 వేల కోట్ల రూపాయలతో పెట్టుబడి పెట్టేందుకు ముందుకు వచ్చారు. వివిధ దశల్లో ఉన్న అనుమతులు, భూ సేకరణ వంటి వాటిపై చర్చించారు. ఫిబ్రవరి 15 తేదీలోగా అన్ని అనుమతులు పూర్తి చేయాలని అధికారులకు స్పష్టమైన ఆదేశాలు జారీ చేశారు. ప్రముఖ హాస్పిటాలిటీ సంస్థ తమారా లీజర్ సీఈవో సృష్టి సిబులాల్ తో కూడా చంద్రబాబు సమావేశమయ్యారు. పర్యాటక రంగ ప్రాజెక్టులకు సంబంధించి చర్చించారు. ప్రధానంగా పోలవరం నుంచి భద్రాచలం వరకు గోదావరి తీరంలోనూ.. కోనసీమ, గండికోట,, అరకు, లంబిగిని వంటి ప్రాంతాల్లో పర్యాటక ప్రాజెక్టుల ఏర్పాటుకు చర్చించారు. దీనిపై తమారా లీజర్ సమస్త సానుకూలంగా స్పందించింది. ఎకో టూరిజం ప్రాజెక్టుల ఏర్పాటుకు ఆసక్తిగా ఉన్నామని చెప్పింది. మరోవైపు ఆర్టిఫిషియల్ ఇంటెలిజెన్స్ రంగంలోనూ పెట్టుబడులు పెట్టేందుకు కాల్బిో ఎఐ అకాడమి, వట్టికూటి ఫౌండేషన్ ముందుకు వచ్చింది. విశ్వవిద్యాలయాల స్థాయిలో ప్రత్యేక ఆర్టిఫిషియల్ ఇంటెలిజెన్స్ కోర్సులు అందించేందుకు కూడా సీఎం ప్రతిపాదించారు. విశాఖపట్నంలోని మధురవాడ ఐటీ సెజ్ లో సెంటర్ ఆఫ్ ఎక్సలెన్స్ కేంద్రాన్ని ఏర్పాటు చేసేందుకు ముందుకు రావాలని కాల్బిో సంస్థను చంద్రబాబు ఆహ్వానించారు. మొత్తానికి అయితే ప్రపంచ పెట్టుబడుల సదస్సులో తన మా్తా చాటుతోంది అంద్రప్రదేశ్.

వేటుకు వేళాయెరా...

విజయవాడ : ఏపీ అసెంబ్లీలో ప్రతిపక్ష వైఎస్సార్ కాంగ్రెస్ పార్టీ హాజరుపై స్పీకర్, డిప్యూటీ స్పీకర్లు అనుసరిస్తున్న వ్యూహం రాష్ట్ర రాజకీయాల్లో కీలక మార్పులకు కారణం అయ్యే సూచనలు కనిపిస్తున్నాయి. సభకు హాజరుకాకుండా ప్రజాభదాన్ను జీతభత్యాల రూపంలో తీసుకోవడం నైతికంగా తప్పని ప్రభుత్వం భావిస్తోంది. ఈ క్రమంలోనే నో వర్క్ - నో పే అనే నినాదాన్ని స్పీకర్ గట్టిగా వినిపిస్తున్నారు. సభకు రాకుండానే హాజరు పట్టికలో సంతకాలు చేసినట్లు వస్తున్న ఆరోపణలపై ఎధిక్ష్మి కమిటీ విచారణ జరుపుతుండటం చూస్తుంటే, వైసీపీ ఎమ్మెల్యేలను ఇరుకున పెట్టడానికి ప్రభుత్వం పక్కా ప్రణాళికతో ఉన్నట్లు కనిపిస్తోంది. రాజ్యాంగ నిబంధనల ప్రకారం.. ఒక సభ్యుడు వరుసగా 60 వీని దినాల పాటు సభాపతి అనుమతి లేకుండా సమావేశాలకు గైర్జాబరైతే, ఆ స్థానాన్ని ఖాళీగా ప్రకటించే అధికారం స్పీకర్‌కు ఉంటుంది. డిప్యూటీ స్పీకర్ రఘురామ కృష్ణరాజు పదేపదే ఈ ‘60 రోజుల నిబంధన’ను గుర్తు చేయడం వెనుక వ్యూహాత్మక ఆలోచన కనిపిస్తోంది. వచ్చే అసెంబ్లీ సమావేశాల నాటికి ఈ గడువు ముగిసే ఎమ్మెల్యేలపై అనర్హత వేటు వేయడం ద్వారా, ప్రతిపక్షానికీ కోలుకోలేని దెబ్బ తీయాలని కూటమి ప్రభుత్వం భావిస్తున్నట్లు రాజకీయ వర్గాల్లో చర్చ నడుస్తోంది. సాధారణంగా ఎమ్మెల్యేలపై అనర్హత వేటు వేస్తే ప్రజల్లో సానుభూతి వచ్చే అవకాశం ఉంటుంది. అయితే, ఇక్కడ ప్రభుత్వం ప్రజాధనం దుర్వినియోగం, రాజ్యాంగ ఉల్లంఘన అనే రెండు అంశాలను బలంగా ప్రజల్లోకి తీసుకెళ్తోంది. సభకు రాకుండా జీతాలు తీసుకోవడం ప్రజలను మోసం చేయడమేనని, ఓట్లీసిన ప్రజల సమస్యలను సభలో వినిపించకపోవడం రాజ్యాంగ ద్రోహమని ప్రచారం చేయడం ద్వారా ప్రజా పృథిరేకత రాకుండా జాగ్రత్త పడుతోంది. ప్రజల్లో ఈ అంశంపై చర్చ మొదలైతే, అనర్హత వేటును ప్రజలే సమర్థిస్తారనేది ప్రభుత్వ అంచనా. ఎధిక్ష్మి కమిటీ విచారణ ఈ ప్రక్రియలో అత్యంత కీలకంగా మారింది. కొందరు



ఎమ్మెల్యేలు అసెంబ్లీకి రాకపోయినా, వారి పేరుతో సంతకాలు ఎలా జరిగాయనే అంశంపై ఛోరెన్నికీ విచారణకు కూడా వెనుకాడబోమని ప్రభుత్వం సంతకాలిస్తోంది. ఒకవేళ దొంగ సంతకాలు జరిగినట్లు నిరూపితమైతే, అది కేవలం అనర్హతకే పరిమితం కాకుండా క్రిమినల్ చర్యలకు కూడా దారి తీయవచ్చు. ఇది వైసీపీ ఎమ్మెల్యేలను నైతికంగా ఆత్మరక్షణలో పడేసే అవకాశం ఉంది.వైసీపీ కూడా ఈ పరిణామాలను గమనిస్తూనే ఉంది. ప్రభుత్వం వేటు వేసే వరకు వేచి చూడటం కంటే, వ్యూహాత్మకంగా రాజీనామాలు చేసే మళ్లీ ప్రజా క్షేత్రంలోకి వెళ్లడం మేలని ఆ పార్టీలోని కొందరు నేతలు భావిస్తున్నారు. అయితే, అనర్హత వేటు పడతే దాన్ని కోర్టులో

నవాలు చేసే వెసులుబాటు ఉంటుంది కానీ, ప్రజల దృష్టిలో మాత్రం ప్రతికూల ప్రభావం పడే అవకాశం ఉంది. అందుకే ప్రభుత్వం చాలా తెలివిగా రాజ్యాంగబద్ధత అనే అస్త్రాన్ని ప్రయోగిస్తోంది. వచ్చే అసెంబ్లీ సమావేశాలు అంద్రప్రదేశ్ రాజకీయాల్లో ఒక కీలక మలుపు కానున్నాయి. స్పీకర్ కార్యాలయం నుండి వెలువడే నిర్ణయాలు రాష్ట్రంలో కొన్ని నియోజకవర్గాలకు ఉపఎన్నికలను అనివార్యం చేసేలా కనిపిస్తున్నాయి. ప్రజా సమస్యలపై పోరాడటానికి సభను వేదికగా చేసుకోని పక్షంలో, రాజ్యాంగం కల్పించిన అధికారాలను ఉపయోగించి గట్టి నిర్ణయాలు తీసుకోవడానికి ప్రభుత్వం ఏమాత్రం వెనకాడబోమని స్పష్టం చేస్తోంది.

కూటమి ప్రభుత్వాన్ని కూల్చడం ఎవరి తరం కాదు

-మొదటిపేజీ తరువాయి

పనిచేసే తత్వం కలిగిన నాయకుడిగా లోకేష్ బాబు నిలుస్తున్నారని పేర్కొన్నారు. నారా లోకేష్ బాబు తెలుగుదేశం పార్టీకి మాత్రమే కాదు, రాష్ట్ర భవిష్యత్తుకూ ఒక “గ్రోత్ ఇంజిన్” లాంటి నాయకుడని అభివర్ణించారు. సాధారణంగా అధికారంలో ఉన్నవారు ఇంట్లోనే ఉండి రాజకీయాలు చేయాలని చూస్తారు. కానీ లోకేష్ బాబు నిరంతరం ప్రజల్లో ఉంటూ, రాష్ట్రానికి పెట్టుబడులు తీసుకురావడమే లక్ష్యంగా అవార్నిశలు శ్రమిస్తున్నారు. దేశంలోకి వస్తున్న పెట్టుబడుల్లో సుమారు 25 శాతం వాటా మన రాష్ట్రానికే వచ్చేలా చేయడంలో ఆయన కీలక పాత్ర పోషిస్తున్నారు. ఇది ఆయన నాయకత్వ పటిమపై పారిశ్రామికవేత్తలకు ఉన్న నమ్మకమే. అభివద్ది అంటే ఒక్క ప్రాంతానికే పరిమితం కాకూడదని ఆయన నమ్ముతారు. అందుకే అన్ని ప్రాంతాలకు సమాన అవకాశాలు కల్పిస్తున్నారు. రాయలసీమను డ్రోక్ హబ్, ఏరోస్పేస్, గ్రీన్ ఎనర్జీకి కేంద్రంగా మారుస్తున్నారు. అమరావతిని క్యాంటం వ్యాలీ, రాజధాని నిర్మాణంతో అభివద్ది చేస్తున్నారు. వైజాగ్ లో డేటా సెంటర్లు, క్యాగ్జెంట్, టీసీఎస్ వంటి దిగ్గజ ఐటీ కంపెనీల ఏర్పాటుతో ఐటీ హబ్‌గా తీర్చిదిద్దుతున్నారు. రాష్ట్రవ్యాప్తంగా సుమారు 26 లక్షల ఉద్యోగాల కల్పనే ధ్యేయంగా కంపెనీలను ఆహ్వానిస్తున్నారు. గతంలో దావోస్ పర్యటనలు కేవలం ఫోటో మాట్లాడే పరిమితమయ్యేవి. కానీ లోకేష్ బాబు పర్యటన వల్ల భోపీ వంటి సంస్థలు విశాఖలో 10 బిలియన్ డాలర్ల పెట్టుబడితో గ్లోబల్ క్యాపిటలిటీ పార్క్ ఏర్పాటు చేయడానికి ముందుకొచ్చాయి. మాటల్లో కాకుండా చేతల్లో అభివద్ది చూపిస్తున్న లోకేష్ బాబు, రాష్ట్రాన్ని ప్రగతి పథంలో నడిపించే భవిష్యత్తు నాయకుడని ఆకాంక్షించారు. లోకేష్ బాబు కేవలం రాష్ట్రానికే పరిమితం కాకుండా, అంతర్జాతీయ స్థాయిలో ఆంధ్రప్రదేశ్ బ్రాండ్ ఇమేజ్‌ను పెంచుతున్నారు. ఆయన కష్ట వల్ల ప్రపంచ స్థాయి ఇన్వెస్టర్లకు మన రాష్ట్రంపై గట్టి నమ్మకం ఏర్పడింది. ఆమెరికా, ఆస్ట్రేలియా, కెనడా వంటి దేశాల్లో పర్యటించి అక్కడి దిగ్గజ కంపెనీలతో మాట్లాడారు. ఫలితంగానే క్యాగ్జెంట్, డేటా సెంటర్లు వంటివి రాష్ట్రానికి వస్తున్నాయి. వైసీపీ చేసే ఫేక్ ప్రచారాల వట్ల ప్రజలు అప్రమత్తంగా ఉండాలి. ప్రజలు ఇచ్చిన తీర్పును గౌరవించి జగన్ గారు అసెంబ్లీకి రావాలి. గతంలో చంద్రబాబు గారికి 23 సీట్లు వచ్చినా, ఆయన అసెంబ్లీకి వెళ్లి ప్రజా సమస్యలపై పోరాడారు. కానీ జగన్ గారు 11 సీట్లు వచ్చాయని, 15 నెలల పాటు ఇంట్లో ఉండి తర్వాత పన్నాసనడం ప్రజలను అవమానించడమే. గతంలో పోలవరం పూర్తి చేస్తామని మాట తప్పిన వారు, ఇప్పుడు బస్సు యాత్రలు, పాదయాత్రలు చేస్తామంటే ప్రజలు నమ్మరు. తీర్పును గౌరవించిన వారికి 2029లో కూడా అంతకంటే ఫోర్‌రమైన పరాజయం తప్పదు. అసెంబ్లీకి రాకుండా కేవలం జీతాలు తీసుకోవడం నైతికత అనిపించుకోదు. అసెంబ్లీకి రాని ఎమ్మెల్యేల విషయంలో స్పీకర్ గారు తగిన నిర్ణయం తీసుకుంటారని, అవసరమైతే వారిని ‘రికాల్’ చేయాల్సిన అవసరం ఉదని అభిప్రాయపడ్డారు. అభివద్దిన కాంక్షించే ప్రజలే ఈ కూటమిని గెలిపించారని, కుయుక్తులతో దీనిని విడదీయలేరని స్పష్టం చేశారు. ప్రతిపక్షం ఇప్పటికైనా పద్ధతి మార్చుకుని అసెంబ్లీలో ప్రజా సమస్యలపై మాట్లాడాలని హితవు పలికారు.

సీమ జిల్లాలకు నీటి తరలింపు.. సరికొత్త రికార్డు

-మొదటిపేజీ తరువాయి

కలిశారు. 201419 మధ్య కాలంలో టీడీపీ హయాంలోనే 1 వంపు నుంచి 6 వంపుల ద్వారా నీటిని ద్రా చేసేలా సామర్థ్యం పెంపు. మళ్లీ కూటమి ప్రభుత్వం వచ్చాక 12 వంపుల ద్వారా నీటిని తోడేందుకు సామర్థ్యం పెంచేలా పనులు. 12 వంపుల ఏర్పాటుతో పాటు... వంద రోజుల్లో కాల్యుల వెడల్పు పనులను రికార్డు స్థాయిలో పూర్తి చేసిన ప్రభుత్వం. హంద్రీనీవా విస్తరణ పనులను త్వరితగతిన చేపట్టి... సీమ ప్రాంతానికి నీళ్లందించేలా కషి చేసిన సీఎం చంద్రబాబుకు కతజ్జుతలు తెలిపిన మంత్రులు పయ్యపు కేశవ్, బీసీ జనార్దన్ రెడ్డి, ఎమ్మెల్యే కాల్యు శ్రీనివాస్. గురువారం నాటికి ప్రాజెక్ట్ డిజైన్ కెపాసిటీని మించి 40.109 టీఎంసీల నీటిని ద్రా చేసి రికార్డ్ సస్థించామని సీఎంతో చెప్పిన మంత్రులు పయ్యపుల, బీసీ జనార్దన్ రెడ్డి. హంద్రీనీవా ప్రాజెక్టును పూర్తి స్థాయిలో సద్వినియోగపయ్యేలా ప్రణాళికతో సీఎం వ్యవహరించారన్న మంత్రి పయ్యపుల. సీఎంతో పాటు... హంద్రీనీవా పనులకు సహకరించిన జరిగేషన్ మంత్రి నిమ్మలకు ధన్యవాదాలు తెలిపిన సీమ మంత్రులు. రాయలసీమ ప్రాంతంలోని అన్ని రిజర్వాయర్లను, చెరువులను నీటితో నింపాలన్న ముఖ్యమంత్రి. చివరి ఎకరా వరకు నీళ్లందించాలని.. సీమ ప్రాంతాన్ని సస్య శ్యామలం చేసేలా పని చేయాలన్న సీఎం చంద్రబాబు. హంద్రీనీవా నుంచి 50 టీఎంసీల మేర నీటిని ద్రా చేసి మరో రికార్డు సస్థించాలని మంత్రి నిమ్మలకు సీఎం చంద్రబాబు ఆదేశం. ఫిబ్రవరి నెలాఖరు లేదా మార్చి తొలివారంలోగా 50 టీఎంసీల నీటిని హంద్రీనీవా కాల్యుల నుంచి రాయలసీమ జిల్లాలకు తరలించేలా చర్యలు తీసుకుంటామని సీఎంకు వివరించారు.

ధాంక్యూ పవనన్నా...

నీ మాటలే నాకు బలం

-మొదటిపేజీ తరువాయి

ఉద్యోగ, ఉపాధి అవకాశాలు మెరుగుపరచేందుకు ప్రణాళికలు సిద్ధం చేశారు. ప్రజలకు సేవ చేస్తూ రాష్ట్రాన్ని అభివృద్ధి పథంలోకి తీసుకువెళ్లేందుకు ఆయనకు భగవంతుడు మరింత శక్తిని, సుఖసంతోషాలను అందించాలని ప్రార్థిస్తున్నాను“ అని పవన్ పేర్కొన్నారు. పవన్ కల్యాణ్ శుభాకాంక్షలపై నారా లోకేష్ సోఫల్ మీడియా వేదికగా స్పందించారు. “మీ ఆత్మీయ శుభాకాంక్షలకు, ప్రోత్సహానికీ చాలా ధన్యవాదాలు పవన్ అన్న. మీ ప్రోత్సాహకర మాటలు నా సంతకర్తానికి మరింత బలాన్నిచ్చాయి. ఆర్థవంతమైన విద్యా సంస్కరణలు, బలమైన పారిశ్రామిక వాతావరణం, మన యువతకు మెరుగైన అవకాశాల కోసం నా కృషిని కొనసాగిస్తాను. మీ ఆశీస్సులు, మార్గనిర్దేశానికి నా కృతజ్ఞతలు“ అని తన పోస్టల్ పేర్కొన్నారు

2027 గోదావరి పుష్కరాలు:

ఇప్పటినుంచే సిద్ధం కావాలి



2027లో జరగనున్న గోదావరి పుష్కరాల ఏర్పాట్లపై తొలిసారిగా ఆంధ్రప్రదేశ్ ముఖ్యమంత్రి చంద్రబాబు శుక్రవారం అమరావతిలో ఉన్నతస్థాయి సమీక్ష నిర్వహించారు. దేశ, విదేశాల నుంచి సుమారు 10 కోట్ల మంది భక్తులు వస్తారని అంచనా వేస్తున్న నేపథ్యంలో, ఎలాంటి లోటుపాట్లకు తావులేకుండా ఏర్పాట్లు చేయాలని అధికారులను ఆదేశించారు. పుష్కరాల కంటే ముందే పోలవరం ప్రాజెక్టు పనులను పూర్తి చేయాలని ఈ సందర్భంగా ఆయన స్పష్టమైన ఆదేశాలు జారీ చేశారు. 2027 జూన్ 26 నుంచి జూలై 7 వరకు 12 రోజుల పాటు ఈ పుష్కరాలు జరగనున్నాయి. గోదావరి నది ప్రవహించే పోలవరం, ఏలూరు, తూర్పు గోదావరి, పశ్చిమ గోదావరి, కోనసీమ, కాకినాడ జిల్లాల్లో పుష్కరాలను ఘనంగా నిర్వహించేందుకు ప్రభుత్వం ప్రణాళికలు సిద్ధం చేస్తోంది. భక్తుల సౌకర్యార్థం ప్రస్తుతం ఉన్న 234 ఫూట్లతో పాటు కొత్తగా మరో 139 ఫూట్లను నిర్మించాలని నిర్ణయించారు. దీనితో మొత్తం 373 ఫూట్లను నదీ తీరం వెంబడి సుమారు 9918 మీటర్ల పొడవైన అభివృద్ధి చేయాలని లక్ష్యంగా పెట్టుకున్నారు. సమీక్షకు ముందు ముఖ్యమంత్రికి వేద పండితులు ఆశీర్వాదనాలు అందించారు. తన హయాంలో మూడోసారి గోదావరి పుష్కరాలు నిర్వహించే అవకాశం రావడం తన అదృష్టమని ముఖ్యమంత్రి చంద్రబాబు వ్యాఖ్యానించారు. ఈ ఉన్నతస్థాయి సమావేశంలో మంత్రులు అనం రామనారాయణరెడ్డి, అనిత, నారాయణ, నిమ్మల రామానాయుడు, వాసంతిల్లి సుభాష్, కందుల దుర్గేష్, బీసీ జనార్ధన్ రెడ్డితో పాటు ప్రభుత్వ ప్రధాన కార్యదర్శి నీరభీ కుమార్ ప్రసాద్, డిజీపీ హరీశ్ కుమార్ గుప్తా తదితర ఉన్నతాధికారులు పాల్గొన్నారు.



